

தமிழ்நாட்டின் எதிர்காலத்தை காப்பவர் யார் என உணர்ந்து தேர்தலுக்கு தயாராவோம்!

மதுரை - புழங்காந்தம் வீரவணக்க நாள் கூட்டத்தில் கழக துணைப் பொதுச் செயலாளர் கனிமொழி கருணாநிதி எம்.பி. பேருரை!

**மதுரை. ஐன. 28-
“தமிழ்நாட்டின் எதிர் காலத்தை காப்பவர் யார் என உணர்ந்து தேர்தலுக்கு தயாராவோம்” என மதுரை புழங்காந்தம் மொழிப்போர்த் தியாகிகள் வீரவணக்க நாள் கூட்டத்தில் உரை யாற்றிய துணைப் பொதுச் செயலாளர் கனிமொழி கருணாநிதி எம்.பி. குறிப்பிட்டார்.**

மதுரை மாவட்டம், புழங்காந்தம் ரவுண்டானா அருகில், மதுரை மாநகர் மாவட்ட திராவிட முன்னேற்றக் கழகத் தின் மாணவர் அணி சார்பில் மொழிப் போரில் இன்னுயிர் ஈந்த தியாகிகளுக்கு மரியாதை செலுத்தும் வகையில் வீர வணக்கநாள் பொதுக்கூட்டம் 25.01.2025 - சனிக்கிழமை நடைபெற்றது.

இதில், தூத்துக்குடி நாடாளுமன்ற உறுப்பினரும், தி.மு.க. துணைப் பொதுச் செயலாளரும், தி.மு.க. நாடாளுமன்றக் குழுத் தலைவருமான கனிமொழி கருணாநிதி அவர்கள் கலந்துகொண்டு ஆற்றிய சிறப்புரை வருமாறு:-

“சங்கம் வைத்து தமிழ் வளர்த்த மதுரை யிலேதமிழுக்காக உயிர்நீத்த தியாகிகளுக்கான வீரவணக்க நிகழ்ச்சியிலே கலந்துகொள்வதில் பெருமை அடைகிறேன்.

நாட்டிலே இன்று இருக்கக் கூடிய அரசியல் சூழலிலே யார் யாரோ எதை எதையோ கொண் டாடிக் கொண்டிருக்கிறார்கள். ஐஐடி என்றால் உலகம் முழுதும் பெயர் பெற்றிருக்கும் கல்வி நிறுவனம். அதன் இயக்குனராக இருக்கக்கூடி யவர் மாட்டு கோமியத்தை கொண்டாடிக் கொண்டிருக்கும் சூழலில்தான் அரசியலை எதிர்கொண்டிருக்கிறோம்.

இவர்கள் எதையெல்லாமோ கொண்டாடிக் கொண்டிருக்கிற நிலையிலே நாம் நம் மொழிக் காக நம் இனத்துக்காக இந்த இனத்தின் எதிர் காலத்துக்காக அடுத்த தலைமுறைக்காக நம் சுயமரியாதைக்காக தன்னுடைய இன்னு யிரை ஈந்த மாணவர்களுக்கான மொழிப்போர்த் தியாகிகள் தினத்தை... வீரவணக்க நாளாக அவர்களின் நினைவுகளை, இந்த இனத்தின் பெருமையை மொழியின் பெருமையை பேசிக் கொண்டிருக்கிறோம்.

சில நாட்கள் முன்பால் இரண்டாயிரம் மூன் றாயிரம் ஆண்டுகள் முன்னால் என்று நம் இனப் பெருமையை பேசிக் கொண்டிருந் தோம். இப்போது நமது முதலமைச்சர் தரவு களோடு கூடிய அந்த ஆய்வு புத்தகத்தை வெளி யிட்டிருக்கிறார். ஏற்கனவே நமது முதலமைச்சர் ‘இனிமேல் தமிழ்நாட்டை விட்டுவிட்டு இந்திய வரலாற்றை எழுத முடியாது’ என்பார். ஆனால் இப்போது, ‘தமிழ்நாட்டை விட்டுவிட்டு உலக வரலாற்றையே எழுத முடியாது’ என்ற அள வுக்கு அந்த ஆய்வு நூலை வெளியிட்டுள்ளார்.

கை குழந்தைகளோடு சிறைக்கு சென்ற பெண்கள்!

இப்படிப்பட்ட 5 ஆயிரம் ஆண்டுக்கும் மேற் பட்ட வரலாற்றுக்கு சொந்தக்காரர்கள்தான் இங்கே இருக்கக் கூடிய நாம். இப்படிப்பட்ட நம் முடைய மொழியை ஆதிக்கம் செய்துவிட வேண்டும். அழித்துவிட வேண்டும் என்று நினைத்தவர்களுக்கு... இந்த எதிர்ப்பு போராட்ட ம் என்பது நேற்று நேற்று நேற்றுக்கொண்டுப் பதல். 1938 களில் தொடங்கிய போராட்டம் தொடர்ந்து ஒவ்வொரு காலகட்டத்திலும் மாண வர் போராட்டமாக, திராவிட இயக்க போராட்ட மாக, மக்கள் போராட்டமாக... பெண்கள் கை குழந்தைகளோடு சிறைக்கு போன போராட்டம் இருக்கிறது என்றால் அது இந்தி எதிர்ப்பு போராட் ம்தான்.

73 பெண்கள் கைக் குழந்தைகளோடு போராட்டத்தில் ஈடுபட்டு நீதிமன்றத்தில் நிறுத்தப் படுகிறார்கள். ‘மன்னிப்பு கேட்டுட்டு போறீங் களா?’ என்று நீதிமன்றத்தில் கேட்டபோது அந்த வழக்காடு மன்றத்தையே தங்களுது பிரச்சார வேலையாக மாற்றி, நாங்கள் மன்னிப்பு கேட்க மாட்டோம். இந்தித் திணிப்பை எதிர்க்கிறோம்’ என்று சொல்லி கை குழந்தைகளோடு பெண்கள் சிறைக்கு சென்ற வரலாறு நமக்கு இருக்கிறது.

இத்தனை போராட்டங்களுக்குப் பிறகு ஒவ்வொரு முறையும் ஒன்றிய அரசு... நேரடி யாக இந்தியை திணித்தால் இங்கே எரிமலை வெடிக்கிறது என்பதை புரிந்துகொண்டு... நாம் இந்தப் பக்கம் பார்த்துக் கொண்டிருந்தால் அந்தப் பக்கம் இந்தியை கொண்டுவிடுவது என்று ஒவ்வொரு கட்டத்திலும் மொழித் திணிப்பை இன்றுவரை தொடர்ந்து செய்து கொண்டிருக்கிறார்கள்.

இந்தித் திணிப்பு என்பது மொழித் திணிப்பு என்பது மட்டுமல்ல... ஒரு மொழி நம் மீது திணிக்கப்படும்போது நம் மொழி மீதான மரி யாதை குறைக்கப்படுகிறது. அந்த மொழிதான் அரசாங்கத்தின் மொழி என்று சொல்லும்போது நம் மொழியின் இடம் அங்கே என்ன? ஆட்சி யிலே நிர்வாகத்திலே நம் தமிழின் இடம் எது? தமிழுக்கு மரியாதை இல்லை என்றால் தமிழ் பேசக் கூடிய மக்களின் நிலை என்ன? நம் எதிர் காலம், நம் பிள்ளைகளின் எதிர்காலம் மிக பெரிய கேள்விக்குறியாக நிற்கும் என்பதற் காகத்தான் நாம் தொடர்ந்து இந்தித் திணிப்பை



மதுரை மாநகர் மாவட்ட தி.மு.க. மாணவர் அணி சார்பாக மொழிப்போர்த் தியாகிகளுக்கான வீரவணக்க நாள் பொதுக்கூட்டத்தில் கழகத் துணைப் பொதுச் செயலாளர் - நாடாளுமன்ற கழக குழுத் தலைவர் கனிமொழி கருணாநிதி எம்.பி., மாணவர் அணி அமைப்பாளர் அன்பு என்ற துரை கோபால்சாமி தலைமையில், மாநகர் மாவட்டச் செயலாளர் கோ.தளபதி எம்.எல்.ஏ., முன்னிலையில் சிறப்புரையாற்றி யாற்றினார். உடன் தலைமைக் கழகப் பேச்சாளர்கள் குடந்தை ரமேஷ், மார்ஷல் முருகன், தீக்கனல் தியாகு, மாநில மாணவர் அணி துணைச் செயலாளர் அதலை பி.செந்தில்குமார், கழக நிர்வாகிகள் வ. வேலுசாமி, பெ.குழந்தைவேலு, எம்.ஜெயராம், கே.தனச்செல்வம், ஒச்சுபாபு, மூவேந்திரன், ராகவன், சின்னம்மாள், முருகவேல், மாநகராட்சி மேயர் இந்திராணி பொன் வசந்த், என்.வி.சுதன் மற்றும் மாணவர் அணி துணை அமைப்பாளர்கள், கழக நிர்வாகிகள், திரளான கழகத்தினர், பொதுமக்கள் உள்ளனர்.

எதிர்த்துக் கொண்டிருக்கிறோம்.

தந்தை பெரியார், பேரறிஞர் அண்ணா, தலைவர் கலைஞர், நமது தளபதி முதலமைச் சர் அண்ணன் என இப்போது வரை மொழித் திணிப்புக்கு எதிரான போராட்டத்தை கை விட மல் தூக்கிப் பிடித்துக் கொண்டிருக்கிறோம். அந்த இனத்தை இந்த நமது கைவிடாதது எதிர்காலத்தை பாதுகாக்க வேண்டும் என்ற எண் ணத்தோடு, நமக்கு அரணாக நிற்கக் கூடியது நமது மொழி என்ற எண்ணத்தோடு போராடிக் கொண்டிருக்கிறோம்.

நாடாளுமன்றத்துக்கு தமிழ்நாட்டில் இருந்து செல்லும் பெரும்பாலான எம்பிக் குக்கு இந்தி தெரியாது. படித்தாலும் புரியாது. ஒருவர் இருவருக்கு புரியும். ஆனால் அவர்க ளுக்கு படிக்கவும் பேசவும் தெரியாது. இப்படி பட்ட சூழலில் நாம் அமைச்சர்களுக்கு கடிதம் எழுதும்போது ஆங்கிலத்தில் எழுதுகிறோம். ஆனால் அமைச்சர்கள் எங்களுக்கு இந்தியில் பதில் கடிதம் எழுதுகிறார்கள். நீங்கள் எழுதிய இந்தி கடிதம் எனக்கு சத்தியமாக புரியவில்லை என்று நான் தமிழில் கடிதம் எழுதி அனுப்பி னேன்.

ஏனென்றால்... அவர்களுக்கு இருக்கக் கூடிய ஆதிக்க மனப்பான்மை. நீ யாராக இருந் தாலும் உனக்கு இந்தி தெரியவில்லை என்றால் உனக்கு பதில் கிடைக்காது. இந்த நாட்டிலே உனக்கு இடம் கிடைக்காது என்ற மனப்பான் மையோடு செயல்பட்டுக் கொண்டிருக்கி றார்கள்.

இந்த அடக்குமுறையுடைய உச்சகட்டம் தான் இன்று தமிழ்நாடு புதிய கல்விக் கொள் கையை ஏற்க மறுத்திருக்கிறது. புதிய கல்விக் கொள்கையை ஏற்க மாட்டோம் என்பதில் திரா விட முன்னேற்றக் கழகம் தெளிவாக இருக்கி ரது. புதிய கல்விக் கொள்கை என்றால் புதிது ஏதும் இல்லை.

நமது கல்விக் கொள்கை என்பது அனைவ ரும் படிக்க வேண்டும். கல்வி கற்க வேண்டும். ஒரு மலைப்பகுதிகிராமத்தில் ஒரு மாணவனோ ஒரு மாணவியோ இருந்தால் கூட அவர்களுக் காக பள்ளிக் கூட்டம் இயங்கவேண்டும் என்பது தான் திராவிட மாடல் ஆட்சி. ஆனால் பாஜக எண்ணம் என்ன? அவர்களுடைய தர்மப்படி நாமெல்லாம் படிக்கக் கூடாது.

அதனால் போதிய மாணவர்கள் இல்லை யென்றால் அந்த பள்ளிக் கூடங்களை எல்லாம் மூடிவிட்டு, எல்லா மாணவர்களுடைய கொண் டிருந்து ஒரே இடத்தில் குவித்து அங்கே பாடம் படிக்க வேண்டும். ரொம்ப தூரம் சென்று படிக்க முடியாதவர்கள் எப்படி பள்ளிக் கூடங்களுக்கு செல்ல முடியும்? 50 ஆண்டுகளுக்கு முன்பு எப்படி இருந்ததோ அதேபோல சில பேருக்கு மாட்டும் கல்வி பலருக்கு கல்வி இல்லை என்ற நிலையை உருவாக்க முயற்சிக்கிறார்கள். இதில்தான் விவகர்மா திட்டமும் வருகிறது.

அதேபோல புதிய கல்விக் கொள்கையை

ஏற்காத மாநிலங்களில், கல்லூரிகளில் பெறும் பட்டத்தை நாங்கள் அங்கீகரிக்க மாட்டோம் என்கிறார்கள். நான் கேட்கிறேன்... நீ யார் எங்களை அங்கீகரிப்பதற்கு?

உயர் கல்வியில் 50% தொடுவதற்கு இன்னும் 30 வருடங்கள் முயற்சி செய்வோம் என்று சொல்லிக் கொண்டிருக்கிறாய். அடுத்த லாம் கடந்து வந்துவிட்ட மாநிலம் தமிழ்நாடு.

தலைவர் கலைஞர் அவர்கள் தனது ஆட் சிக் காலத்தில் எல்லா ஊரிலும் கல்லூரி இருக்க வேண்டும் என்று அரசுக் கல்லூரிகளை உரு வாக்கிக் காட்டினார். நாம் அதை இப்போது தான்டிக் கொண்டிருக்கிறோம். ஆனால் நீ புதிய கல்விக் கொள்கையை கொண்டு வந்து, இதை ஏற்றால்தான் பட்டத்தை அங்கீகரிப் போம் என்று சொல்கிறாய்.

சர்வசிக்ஷா அபியான் என்ற திட்டத்தில் பள்ளிகளுக்கு நிதி தர வேண்டும். நம்முடைய தமிழக அரசுக்கு அந்த திட்டத்தின் வழியாக கிடைக்க வேண்டிய நிதியை நிறுத்தி வைத்தி ருக்கிறார்கள். காரணம், புதிய கல்விக் கொள் கையை ஏற்றுக் கொள்ளவில்லை என்பது தான். ஆனால் நம்முடைய முதலமைச்சர், ‘நீ என்ன வேணாலும் பண்ணு... எவ்வளவு காசை வேணும்தான் நீ நிறுத்தி வை. நாங்க இந்தி படிக்க மாட்டோம். நீ ஆணைச் செப்’ என்று பிரகடனப்படுத்திய தலைவர் நமது தளபதி.

சிறுபான்மை மக்கள் பாதுகாப்பாக வாழும் மாநிலம்!

பல மாநிலங்கள் அந்த நிதியுதவி இல்லாமல் தவித்து புதிய கல்விக் கொள்கையை ஏற்றுக் கொள்கிறோம் என்ற நிலைக்கு தள்ளப்பட்டிருக்கி றார்கள்.

ஏன் நம் மீது இன்னொரு மொழியைத் திணிக்க வேண்டும்? ஒரு மொழியைத் திணிப் பதன் மூலம் அவர்களின் பண்பாடு, அவர் களின் வாழ்க்கை முறை, அவர்களின் நம்பிக் கையை நம் மீது திணிக்க முடியும்.

இங்கே இருப்பவர்களுக்குப் பல்வேறு மதங் கள், பல்வேறு நம்பிக்கைகள் இருக்கிறது. ஆனால் நாம் அவர்களின் பண்பாடு மையோடு மனிதர்களாக வாழ்ந்துகொண்டிருக்கிறோம். சிறுபான்மை மக்கள் பாதுகாப்பாக வாழும் மாநிலமாக இருக்கிறது தமிழ்நாடு.

வக்ஃப் போர்ட் நிலங்களை பிடுங்க வேண்டும் என்பதற்காக ஒரு மசோதாவை கொண்டு வந்து அந்த மசோதாவின் வழியாக நிலத்தைக் கைப்பற்றி, அதானி அம்பாணிக்கு கொடுப்பதற்காக திட்டமிட்டுகிறார்கள். அப்படிப் பட்ட லுரத்துகளை வைத்து வக்ஃப் மசோதா வைக் கொண்டுவந்தார்கள்.. அதை எதிர்க் கட்சிகளின் போராட்டத்தால் நாடாளுமன்றக் கூட்டுக்குமூலுக்கு அனுப்பினார்கள். இதுவரை கேள்விப்பட்டிராத வகையில் ஜெபியில் உள்ள எதிர்க்கட்சி உறுப்பினர்கள் அனைவரையும் சஸ்பெண்ட் செய்யும் அளவுக்கு எதேச்சதிகார

மாக நடந்துகொள்கி றார்கள்.

ஒரே நாடு ஒரே மொழி. ஒரே நாடு ஒரே உணவு, ஒரே நாடு ஒரே மதம் என்ற வகையில் இப்போது ஒரே நாடு ஒரே தேர் தலை கொண்டுவருகி றார்கள். ஏன்? இப்போ துதான் அமெரிக்கா வில் அவரது நண்பர் ஆட்சிக்கு வந்திருக்கி றார். அதேபோல இங் கேயும் அதிபர் தேர்தல் முறையைக் கொண்டு வரவேண்டும். கொஞ்ச கொஞ்சமாக இங்கே ஜனநாயகத்தை முற்றி லுமாக அகற்றி மாநில ஆட்சிகளை அகற்ற ஒரே நாடு ஒரே தேர் தல் என்று பா.ஜ.க. துடித்துக் கொண்டிருக் கிறது.

தமிழ்நாட்டில் தேர் தல் ஒரே நாளில் நடத் திவிடலாம். ஏனென் றால் திராவிட இயக்கத் தின் வழியாக வந்தி ருக்கும் மக்கள் ஜனநா யகத்தில் நம்பிக்கை உள்ள மக்கள். அத னால் இங்கே ஒரே நாளில் தேர்தல் நடத்தி விட முடியும். ஆனால் மற்ற மாநிலங்களில் இதுவரை ஒரே நாளில் தேர்தல் நடத்தியிருக்கி றார்களா? ஒரு மாநி லத்தில் கூட ஒரே

நாளில் தேர்தல் நடத்த முடியவில்லை. அதற் கான கட்டமைப்பு இல்லை. பின் எப்படி ஒரு நாடு முழுதும் ஒரே தேர்தலை நடத்துவீர்கள்? இப்படி ஜனநாயகத்தை முற்றிலும் ஒழித்துவிட வேண்டும் என்று நினைக்கக் கூடியவர்கள் தான் பா.ஜ.க. விளர்.

அவர்களுக்கு காலம் காலமாக துணை போய்விட்டு இப்போது தேர்தலுக்கு முன்னால், எங்களுக்கு அவர்களுக்கும் ஒட்டும் இல்லை உறவும் என்று சொல்லக் கூடிய அ.தி.மு.க.

ஒன்றிய ஆட்சி அரிட்டாபட்டியில் டங்ஸ் டன் திட்டத்தை கொண்டுவந்தது. அதற்கு நாடாளுமன்றத்தில் ஆதரவு தெரிவித்துவிட்டு இங்கே எதிர்க்கிறது அதிமுக. இதை நாம் புரிந்துகொள்ள வேண்டும்.

திரௌன உணர்ச்சிவாப்பட்டு சட்டமையால் தன்னைத் தானே அடித்துக் கொள்ளக் கூடிய அண்ணாமலை அவர்கள் இருக்கிறார். இதற்கும் அடித்துக் கொண்டிருப்பார் என்று நினைத்தேன் ஆனால் இல்லை. டங்ஸ் டன் சுரங்கத்தைக் கொண்டுவந்ததே அவர்கள் ஆட்சி. அதை எதிர்த்து தமிழ்நாடு சட்டமன்றத் தில் தீர்ப்பானம் கொண்டுவந்தது நமது தி.மு.க. ஆட்சி. நான் முதலமைச்சராக இருக்கும் வரை டங்ஸ் டன் சுரங்கத் திட்டம் வராது என்று அறிவித்தவர் நமது முதல்வர், போராடியவர் கள் நம் மக்கள்.

ஆனால் இவர்கள் அறிவித்த திட்டத்தை இவர்களே திரும்பப் பெற்றுக் கொண்டுவீட்டு ஏதோ இவர்களே வேண்டாம் என்று சொன்ன துபோல பாவனை செய்து கொண்டிருக்கி றார்கள்.

இப்படி தமிழ்நாடு மக்களுக்கு தொடர்ந்து எதிராக செயல்படும் ஒன்றிய அரசு... சிஏஏவாக இருக்கட்டும். டங்ஸ் டன் சுரங்கமாக இருக்கட் டும் அவர்களுக்கு அடிபணிந்து ஆதரவாக செயல்பட்டுவிட்டு துணை போய்விட்டு தலை யாட்டிவிட்டு இன்று ஏதோ நியாயவான் போல இபிஎஸ் அவர்கள் பேசிக் கொண்டிருக்கிறார்.

ஒரு முறை ஜெயலலிதா அவர்கள் மூத்த பாஜக தலைவர்களை பார்த்து செக்ஸ்டில் அமினிஸிசியா என்று சொன்னார். ஒருவேளை இவருக்கும் அதுபோன்ற ஒரு நிலை வந்து விட்டதா என்று தெரியவில்லை.

நமக்கெல்லாம் சுயமரியாதையை கற்றுத் தந்த பெரியாரை, தன் வாழ் நாளெல்லாம் நம் தமிழ் மக்களின் உரிமைக்காக ஒடுக்கப்பட்ட மக்களின் விதிகளை உடைத்து தகர்த்தெறிந்த பெரியாரை, ஆண்களுக்கு நிகராக எழுந்துநில் என்று பெண்ணுறையை பேசிய பெரியாரை இன்று சிலர் அவமதிக்கிறார்கள். இந்த விவகா ரத்தில் அ.தி.மு.க.வும், இ.பி.எஸ்.சும் எங்கே போனார்கள்? அதை எதிர்த்து ஒரு வார்த்தை பேசினாரா? பெரியாரை அவமதித்த குரலுக்கு யார் துணையாக நின்றது?

இங்கே இருக்கும் பலருக்கும் கடவுள் நம் பிக்கை இருக்கலாம். பலருடைய முகத்தில்

திருநீறு பார்க்கிறேன். ஆனாலும் யாரும் இங்கே பெரியாரை விட்டுவிட்டு அமர்ந்திருக்கி றேன் என்று சொல்ல முடியாது. இந்த மேடை யிலே இத்தனை பேர் படித்தவர்களாக பட்டம் பெற்றவர்களாக, வெள்ளை வேட்டி வெள்ளை சட்டை போட்டுக் கொண்டு உட்கார்ந்திருக்கி றோம் என்றால் அதற்கு காரணம் பெரியார் தான்.

இந்த அடிப்படை உணர்வு கூட இல்லாதவர் கள், இந்த நாட்டிலே அரசியல் செய்துவிடலாம் என்று நினைத்துக் கொண்டிருக்கிறார்கள். அவர்களுக்கு ஒன்றைச் சொல்கிறேன்... நீங் கள் என்ன கனவு கண்டாலும், எத்தனை சாட் டையடி அடித்துக் கொண்டாலும், நாற்காலிக் காக எத்தனை முறை உருண்டாலும் மக்கள் உங்களை மன்னிக்க மாட்டார்கள்..

நமது முதல்வர் பதவியேற்றுக் கொண்ட போதே... எனது ஆட்சி வாக்களித்தவர்களுக் கும் வாக்களிக்காதவர்களுக்கும் சேர்த்துதான் என்று சொன்னார். இன்று இந்தியாவிலேயே முதல் மாநிலமாக இருப்பது தமிழ்நாடு. ஒன் றிய அரசை எதிர்த்துக் கொண்டு எப்படி இவ் வளவு சாதனையை செப்கிரீர்கள் என்று நமது மாநிலத்தை பற்றி வெளியே பெருமையாக பேசுகிறார்கள்.

ஜி.டி.பி. தேசிய அளவை விட தமிழ்நாட்டில் தான் அதிகமாக வளர்ந்திருக்கிறது. பெண்கள் அதிகமாக வேலைக்கு போவது, தொழில் முனைவோராக இருப்பது தேசிய சராசரியை விட தமிழ்நாட்டில்தான் அதிகம். அதுவும் நமது முதல்வர் ஆட்சிப் பொறுப்பேற்ற பிறகு.

கல்வியில் நாம் இரண்டாம் இடத்தில் இருக் கிறோம். பெண்களின் கல்வி எந்த நிலையிலும் தடைபட்டுவிடக் கூடாது என்பதற்காக புதுமைப் பெண் திட்டத்தை உருவாக்கி, தந்தையாக தன யனாக நின்று மாதம் ஆயிரம் ரூபாய் தரும் ஆட்சி தி.மு.க. ஆட்சி.

லட்சக்கணக்கான பெண்கள் வாழ்வில் விளக்கேற்றும் ஆட்சி!

திட்ட கமிஷன் மேற்கொண்டுள்ள ஆய்வு களின்படி பல பெண்கள் தங்கள் தடைபட்ட கல்லூரிப் படிப்பை தொடர்ந்துகொண்டிருக்கி றார்கள். தூத்துக்குடியில் நம்முடைய தளபதி முதல்வர் அண்ணன் முன்னிலையில் பேசிய ஒரு பெண், ‘எனக்கு திருமணமாகிவிட்டது. என் கல்லூரி கல்வி தடைபட்டது. இப்போது நீங்கள் மாதம் ஆயிரம் ரூபாய் கொடுத்தவுடன் எனக்கு குழந்தை இருந்தபோதும் நர்சிங் காலேஜ் சேர்ந்திருக்கிறேன். நன்று அண்ணா’ என்று அந்த மேடையிலே கண்ணீரோடு சொன்னார். இப்படி லட்சக்கணக்கான பெண்களின் வாழ்க்கையிலே விளக்கேற்றி வைத்திருக் கிறது நமது ஆட்சி.

மதுரையை எடுத்துக் கொண்டால் உலகத் தரம் வாய்ந்த கலைஞர் நூலகத்தைக் கட்டி யிருக்கிறோம். பத்தாயிரம் பேருக்கு வேலை வாய்ப்பு ஏற்படுத்தும் டைடல் பார்க்கை மதுரைக்கு அறிவித்திருக்கிறார் தளபதி. அவர் அறி வித்தால் நிச்சயம் செய்து தருவார். இப்படித் தான் தூத்துக்குடிக்கு டைடல் பார்க் என்று அறிவித்தார். சொன்னபடியே செய்து தந்தவர் அண்ணன் தளபதி. அங்கே டைடல் பார்க் திறக்கும்போதே ஃபுல் ஆகிவிட்டது.

ஒவ்வொரு நாளும் மக்களுக்கான திட்டங் கள் செய்துகொண்டு, அதே நேரம் நமது மொழியை நமது இனத்தை நமது சுயமரி யாதையை நமது உரிமைகளை பாதுகாத்துக் கொண்டிருக்கும் பணியையும் செய்துவரு கிறார் முதலமைச்சர் நமது தளபதி.

மொழிப்போர்த் தியாகிகள் கூட்டம் என்பது கடந்த காலத்தை மட்டுமே நினைவுபடுத்தும் கூட்டம் அல்ல. எதிர்காலத்துக்காகவும்தான் இந்த கூட்டம். நமது கடமை என்ன என்பதை ஒவ்வொரு நாளும் நமக்கு ஆளுநர் ஆர்.என். ரவி நினைவுட்டிக் கொண்டே இருக்கிறார்.

5 ஆயிரம் ஆண்டுகளுக்கு மேலான வர லாற்றுத் தொன்மை கொண்ட இந்த மொழியை இந்த இனத்தை நாம் பாதுகாக்க வேண்டும் என்பதை இந்த மொழிப்போர் தியாகிகள் தினத் தில் நம் மனதில் நிலை நிறுத்திக் கொள்ள வேண்டும்.’

வரக் கூடிய தேர்தல் என்பது நமது இனத்தை மொழியை நம்முடைய உரிமை களை அடையாளங்களை காக்கக் கூடிய தேர் தல். அதை காக்கக் கூடியவர்கள் யார் என்பதை உணர்ந்துகொண்டு தேர்தலுக்காக பணியாற்ற வேண்டும் புறப்படுங்கள். நன்று”

இவ்வாறு கனிமொழி கருணாநிதி உரை யாற்றினார்.

உடன், மாவட்ட கழகச் செயலாளரும், சட்டமன்ற உறுப்பினருமான கோ.தளபதி, முன்னாள் சட்டமன்ற உறுப்பினர் வேலுச் சாமி, கழக உயர்நிலை செயல்திட்டக்குழு உறுப்பினர் குழந்தை வேலு, மாநகராட்சி மேயர் இந்திராணி, மாநில மாணவரணி துணைச் செயலாளர் அதலை செந்தில், தலைமைச் செயற்குழு உறுப்பினர்கள் ஜெய ராம், இளமகிழன், மாவட்ட மாணவரணி அமைப்பாளர் அன்பு (ஏ) துரை கோபால்சாமி மற்றும் கழக நிர்வாகிகள் பலர் கலந்து கொண்டனர்.